



سوال

(662) ایک علمی سوال

جواب

السلام علیکم ورحمۃ اللہ وبرکاتہ

مندرجہ ذیل سوال عرض کرتا ہوں۔ اگر جناب قولہ تعالیٰ - **وَأَنَا السَّائِلُ فَلَا تَنْهَرْنِي** - **سورة الضحیٰ** کو مد نظر رکھ کر جواب باصواب سے مستفید فرمائیں۔ تو اسلامی حمیت سے بعید نہ ہوگا۔

سوال۔ سورہ بنی اسرائیل میں جب محمد رسول اللہ ﷺ سے پوچھا گیا۔ **وَقَالُوا لَنْ نُؤْمِنَ بِكَ حَتَّىٰ تُفْرِجَ لَنَا** - **سورة الإسراء** یعنی چند ایک معجزات ہمیں دکھلا۔ مثلاً چشموں کا پھوٹ نکلنا یا آسمان جا کر کتاب لانا تو اس جواب میں خدا نے ارشاد فرمایا۔

بَلْ كُنْتُمْ إِلَّا بَشَرًا رَّسُولًا - **سورة الإسراء**

آپ یہ تحریر فرمائیں۔ کہ خدا کس بات سے پاک ہے اگر آسمان پر لے جانے سے پاک ہے۔ تو معراج مجسمہ نہ ہوا۔ کیونکہ اس کی نفی صریح نص سے ظاہر ہوتی ہے دوسرے یہ کہ حضرت ابراہیم کے ذریعہ (جب انہوں نے اہیاء ہوتے کا سوال کیا) اظہر من الشمس معجزہ ظاہر کیا وہاں خداوند تعالیٰ نے نفی نہیں کی۔ اور سب سے افضل نبی کریم ﷺ کے ذریعے مخالفین کے لئے سوالات مذکور کا اظہار کیوں نہیں کیا۔ آپ اس کا جواب مدلل اخبار البعدیہ میں پھسپو ادین تو اشاعت اسلام کی اشاعت ہوگی اور خداوند کریم آپ کو جزائے خیر بخشے گا۔ والسلام (الراقم۔ احق العباد کرم الدین سب پوسٹ ماسٹر بازار بھڑا شہر راولپنڈی) (البعثت امرتسر 21 اپریل 16ء سہ)

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

اخبار البعدیہ مطبوعہ 22 اکتوبر 16ء سہ میں بعنوان مذکورہ بالا جناب بابو کرم الدین صاحب سب پوسٹ ماسٹر راولپنڈی نے سورہ بنی اسرائیل کی چند آیتوں کے مطلب پر کچھ شبہات پیش کر کے اس کا جواب بزریہ اخبار البعدیہ طلب فرمایا ہے۔ لہذا مناسب معلوم ہوتا ہے کہ بجائے شبہات کے جواب دینے کے ان کل آیات کی (جو ایک ہی مضمون سے مربوط ہیں) صحیح اور ٹھیک تفسیر کر دی جائے جس سے صاحب موصوف کے وہ سب شبہات بھی دور ہو جائیں گے۔ اور ناظرین کے لئے بھی آیات شریفہ کی تلاوت خالی از برکت و دل چسپی نہ ہوگی۔

پس جناب پوسٹ ماسٹر صاحب خصوصاً اور ناظرین اخبار غور سے پڑھیں۔ فاقول بتوفیق اللہ تعالیٰ۔ خداوند تعالیٰ سورہ بنی اسرائیل پ 15 ع 10 میں کفار مکہ کی شرارتیں اور سرکشی اور گستاخانہ اقوال ارجن امور کے پورا ہونے پر انہوں نے اپنے ایمان کو مشروط کیا تھا۔ اس کو مفصل بیان فرماتا ہے۔ چنانچہ ارشاد ہوتا ہے۔۔

وَقَالُوا لَنْ نُؤْمِنَ بِكَ حَتَّىٰ تُفْرِغَ لَنَا مِنَ الْأَرْضِ مِثْقَالَ ذَرَّةٍ ۚ أُوذِيحُونَ لَكَ جَنَّةٍ مِّنْ نَّجِيلٍ وَعَنْبٍ فَهِيَ الْأَثَارُ فَلَمَّا نَسَبْنَا لَهَا لَفْجِيرًا ۙ ۹۱ أَوْ تَنْقِطَ السَّمَاءُ كَمَا زَعَمْتَ عَلَيْنَا كِسْفًا أَوْ تَأْتِيَنَا بِاللَّهِ وَالْمَلَائِكَةِ قِيْلًا ۙ ۹۲ أُوذِيحُونَ لَكَ بَيْتٌ مِّنْ زُخْرِفٍ أَوْ تَرْقِي فِي السَّمَاءِ ۚ وَأَنْ نُؤْمِنَ لِرَبِّكَ حَتَّىٰ تُنزِلَ عَلَيْنَا كِتَابًا نُّفَرِّقُ بِهِ ۙ ۹۳

”اے محمد کفار مکہ تم سے کہتے ہیں۔ کہ ہم تو اس وقت تک ہرگز تم پر ایمان ہی نہ لائیں گے۔ جب تک تم ہمارے لئے زمین سے کوئی چشمہ نہ نکال دو گے۔ یا تمہارا کوئی باغ کھجوروں یا انجوروں کا ہو۔ اور اس کے بیچ میں تم (بہت سی) نہریں جاری کر دو۔ یا جیسا تم خیال کرتے ہو (عذاب کے طور پر) آسمان کے ٹکڑے ہم پر لاکر گرا دو یا خدا او فرشتوں کو ہمارے سامنے لا حاضر کرو۔ یاد رہنے کے لئے) تمہارا کوئی طلائی گھر ہو (تاکہ ہم تمہاری ظاہری شان و شوکت دیکھ کر تم پر ایمان لادیں) یا تم آسمان پر چڑھ جاؤ اور تمہارے آسمان پر چڑھنے کو بھی ہم جب ہی باور کریں گے جب تم وہاں سے کوئی ایسی کتاب ہمارا کر لاؤ جس کو ہم خود پڑھ لیں“

ناظرین نے ان آیات اور اس کے ترجمہ کو پڑھ کر اچھی طرح معلوم کر لیا ہوگا۔ کہ کفار کے سوالات کی نوعیت سرے ہی سے خصومت اور عناد پر مبنی ہے۔ نہ اظہار حق پر۔ پس ان سب امور کے جواب میں اللہ تعالیٰ نے ارشاد فرمایا۔ **قُلْ سُبْحَانَ رَبِّيَ عَلٰی مَا كُنْتُمْ اِلَّا بُشْرًا مَّرْسُوْلًا ۙ ۹۳ سورة الاسراء**۔

”یعنی (اے محمد کفار مکہ سے ان کی لائینی اور گستاخانہ اور بے ہودہ باتوں کے جواب میں) کہہ دو کہ میرا رب (تمہاری ان تحکمانہ فرمائشوں اور گستاخانہ اقوال سے) پاک ہے۔ (اس کو تمہارے ایمان کی ضرورت نہیں وہ بے پرواہ اور غنی ہے اور) میں تو صرف ایک انسان (خدا کا) بھیجا ہوا ہوں۔ (میرے امتیاز میں یہ باتیں نہیں بلکہ معجزات صرف خدا ہی کے اختیار میں ہیں۔ جس کو وہ بندوں کے حال اور مصلحت کے موافق صادر فرماتا ہے۔“

پس اب ان آیات کی تفسیر اور معانی کے بعد امید ہے۔ کہ جناب بوسٹ ماسٹر صاحب اچھی طرح سمجھ گئے ہوں گے۔ کہ یہ ”سبحان ربی“ جو کلمہ تسبیح محل تعجب میں واقع ہوا ہے وہ کفار مکہ کی گستاخانہ اور تحکمانہ فرمائش سے تہذیب ہے۔ نہ آنحضرت ﷺ کو آسمان پر لے جانے سے بلکہ آسمان پر لے جانے اور معراج باجسم ہونے یا نہ ہونے سے اس آیت کو زور بھی تعلق نہیں۔ چنانچہ ایسا ہی علامہ بیضاوی بزرگ آیت لکھتے ہیں (1)۔

تجبا من اقتراحاتہم او تنزیہا لہ من ان یاتی او یتحکم علیہ او یشارکہ احدی القدرہ (انتہی بلفظ)

پس اس مضمون کو پڑھ کر کوئی سلیم الفطرت انسان یہ نہ کہے گا۔ کہ باوجود ان گستاخیوں اور بے ادبیوں اور تحکمانہ فرمائشوں کے خدا تعالیٰ نے پھر بھی ان کے حسب منشاء معجزات کیوں نہ ظاہر کئے اور نیز ان آیات میں کفارک طرز کلام سے ہر سلیم الفطرت انسان یہ بھی خیال کر سکتا ہے۔ کہ کفار مکہ نے جتنی فرمائشیں کیں تھیں۔ وہ سب کی سب بے حد عناد اور محض شرارت پر مبنی تھیں نہ طلب حق پر پس ایسی حالت میں وہ عالم الغیب۔ متین۔ غیور۔ صاحب جاہ و جلال ان کے سوالات کو جو محض عناد تھے۔ کیونکر پورا کرتا۔ چنانچہ قرآن پاک میں چند جگہ اس کا جواب۔ تفصیلی دیا گیا ہے۔ کہ ”اگر ہم کفار کے لئے کوئی کتاب آسمان سے لکھی ہوئی بھیج دیں یا آسمان کے دروازے کھول دیں تب بھی یہ لوگ اپنی ہٹ دھرمی سے ایمان نہیں لادیں گے۔ اور عادت اللہ بھی ایسی ہی جاری ہے۔ کہ جب کفار کی جانب سے معاندانہ معجزہ طلبی ہوتی ہے۔ تو ہرگز ہرگز اس قسم کے معجزات ظاہر نہیں کیے جاتے۔ اور جو حضرت ابراہیمؑ نے احیاء موتی کا معجزہ طلب کیا تھا۔ اس کا سبب خود مذکور ہے۔ یٰطمن قلبی تاکہ میرے قلب کو اطمینان حاصل ہو۔ اور آپ ﷺ کی طرف سے تو یہاں کسی قسم کا معجزہ طلب ہی نہیں کیا گیا۔ بلکہ جو کچھ معجزہ طلبی ہوئی وہ کفار کی طرف سے ہوئی اور وہ بھی معاندانہ صورت میں اس لئے وہ جناب باری کی طرف سے پوری نہیں کی گئی پس مجھے امید ہے کہ میری یہ تحریر ان شبہات کے ازالے کے لئے جس کو جناب بوسٹ ماسٹر صاحب نے پیش کیا تھا کافی ہوگی۔ لہذا اب میں اپنے حاضرین سے سلام مسنون کہہ کر رخصت ہوتا ہوں۔ اب ان شاء اللہ آئندہ مزارکہ میں پھر ملیں گے۔



مجلس البحث والدراسات
محدث فتویٰ

فتاویٰ شنائیہ امرتسری

جلد 2 ص 651

محدث فتویٰ